

# Oljumálaráðið hartar Tórshavnar býráð

Søgan um umbyggingina av fyrrverandi dansistaðnum, Kvøldlot, heldur fram aftur. Í nýggjasta partinum av søguni hevur Høgni Danielsen fingið viðhald í einu kærnu ímóti Tórshavnar býráð. Oljumálaráðið hartar Tórshavnar býráð fyrri at hava gjørt eina ólógliga avtalu við grannarnar um byggingina av nýggja dansi- og matstaðnum

**BYGGIMÁL**  
Páll Holm Johannesen  
pall@sosialurin.fo

Tað eru eftirhondini nógv ár liðin, síðan tíðindi vóru um, at Høgni Danielsen skjótt skuldi vera klárur við einum nýggi dansi- og matstaði, har Kvøldlot helt til. Fleiri orsökir eru til, at byggingurin framvegis ikki er liðugur.

Í summar skrivaðu vit um, at Høgni Danielsen hevði kært Tórshavnar kommunu fyrri Oljumálaráðið. Kæran var í tveimum. Umframt at sýta Høgna fyrri at byggja eitt hóskandi ventilatiónshús á tekjuni, hevur kommunan eisini latið part av byggivaldinum til grannarnar.

Høgni Danielsen metti ikki, at málið varð rættvist viðgjørt. Hann kærði tí Tórshavnar kommunu fyrri Oljumálaráðið, og úrskurður er nú komin í málinum. Oljumálaráðið kemur til ta niðurstøðu, at Tórshavnar kommunu hevur ikki borið seg rætt at.

Í samband við byggingina hevur Tórshavnar Kommuna latið byggivaldið yvir skeytinum hjá Høgna Danielsen til grannarnar, og tað hevur kommunan sambært Oljumálaráðnum ikki loyvi til.

Víst verður til lógina um býarskipanir og byggingssamtyktir, ið ikki heimilur eini kommunu at lata byggivaldið frá sær. Hetta er just tað, ið Tórshavnar Kommuna hevur gjørt.

Kommunan hevur havt eina avtalu við grannarnar um, at ongar broytingar kunnu fremjast í byggingini uttan teirra samtykki. Høgni Danielsen segði í samrøðu við Sosialin fyrr í ár: - Hetta er ein óhoyrd mannagongd, at Tórshavnar kommunu bindir seg til



Høgni Danielsen vil ikki útihýsa møguleikanum fyrri, at hann fer at krevja endurgjald av Tórshavnar kommunu fyrri mistar inntøkur. Fleiri orsökir eru til, at byggingin er nógv seinkað, men Høgni Danielsen vónar, at Tórshavnar býráð tekur niðurstøðuna hjá Oljumálaráðnum til sín, so hann kann fara undir byggingina aftur

Mýnd: Jens Kristian Vang

grannarnar, um hvussu eg skal fyrihalda meg til mína bygging.

Tórshavnar kommuna hevur eftir øllum at døma borið seg skeivt at í málinum, og advokaturin hjá Høgna Danielsen krevur, at kommunan viðger málið av nýggjum skjóttast gjørligt. Naggatódni millum Tórshavnar býráð og Høgna Danielsen hevur havt við sær, at Høgni hevur ikki kunnað hildið fram við byggingini.

Advokaturin hjá honum krevur nú eina skjóta viðgerð í Tórshavnar býráð, so sleppast kann undan fleiri seinkingum, og uppaftr størri peningaligum tapi, sum hann málber seg.

## Nýggj viðgerð

Høgni Danielsen sigur, at hann vónar, at málið nú verður viðgjørt av nýggjum í Tórshavnar býráð, so hann kann fáa byggiloysni og harvið fara undir aftur byggingina av dansi- og matstaðnum.

Sambært Høgna Danielsen hevur stóra stríðsmálið verið, at hann hevur verið noyddur til at halda seg til tver ymiskar avtalur, sum ikki samsvara. Tórshavnar kommunu hevur havt eina avtalu við Høgna sjálvan, og eina við grannarnar. Hava grannarnir ikki vilja gingið ynskjunum hjá Høgna á mæti, hevur Tórshavnar býráð vanliga tikið

síðu við grannunum, hóast Høgni Danielsen aldin hevur skrivað undir nakað, ið heimilar grannunum at hava slíkt vald yvir hansara bygging.

Oljumálaráðið er nú komið til ta niðurstøðu, at Tórshavnar Kommuna hevur ikki loyvi at geva grannunum so stórt vald í málinum, og tiskil metir Høgni Danielsen, at málið sjálv-sagt eigur viðgerast av nýggjum í býráðnum.

## Møguligt endurgjald

Í skrivinum frá advokatinum hjá Høgna Danielsen til Tórshavnar kommunu verður frábodað, at fyrivarni skal takast fyrri einum endurgjaldi móti Tórshavnar Kommunu í málinum. Høgni Danielsen sigur, at eitt endurgjald kann væl koma upp á tal, tí hann hevur mist nógvan pening orsaka av seinkingini.

Hann leggur afturat, at fyrst og fremst má Tórshavnar Kommunu viðgera byggimálið av nýggjum, og tá kommunan er komin til eina niðurstøðu, fer hann endaliga at taka støðu til eitt móguligt endurgjald fyrri mistar inntøkur.

# Má halda byggingssamtyktina

Tórshavnar býráð hevur tikið niðurstøðuna hjá Oljumálaráðnum til eftirtektar. Tekniski stjórin á Tórshavnar býráð, Marius Müller, vísir kortini á, at kjarnin í málinum er um hvørt Høgni Danielsen hevur hildið seg til byggingssamtyktina ella ikki. Okkara semja við grannarnar kemur bert afturat, sigur hann

## BYGGIMÁL

Páll Holm Johannesen  
pall@sosialurin.fo

Tekniski stjórin á Tórshavnar býráð, Marius Müller, sigur, at niðurstøðan hjá Oljumálaráðnum er tikin eftirtektar. Marius Müller greiðir frá, at Tórshavnar kommunu boygir seg fyrri, at kommunan ikki hevur borið seg rætt at viðvíkjandi avtaluni við grann-

arnar.

Hann leggur kortini afturat, at Høgni Danielsen heldur seg framvegis ikki til byggingssamtyktina, og um hann gjordi tað, so hevði eingin trupulleiki verið

Høgni Danielsen bygdí upprunaliga eitt ov stórt ventilatiónshús, og tað varð kravt av honum at umbyggja tað, so hann helt seg til galdandi byggingssamtykt. Høgni Danielsen hevur síðan, í samráð við fleiri verkfrøðingar, sent Tórshavnar Kommunu nýggj uppskot, men øll uppskotini eru víst aftur.

Marius Müller vísir á, at Høgni Danielsen er vælkominn at gera húsini liðug, men stóðin á ventilatiónshúsinum má vera í samsvar við galdandi byggingssamtykt.

- Kjarnin í málinum er framvegis, hvørt Høgni Danielsen hevur hildið byggingssamtyktina ella ikki, og semjan millum okkum grannarnar kemur bert afturat, sigur tekniski stjórin á Tórshavnar býráð.



## J-heilivágur fyrri oyruni

### Unn Patursson og RUN in Concert

Unn er fløguaktuel og betur enn nakrantíð. Komið og hoyrið hana og frálíka orkestrið RUN

Í VERTSHÚSKJALLARANUM  
Fríggjakvældið KI 21.00 og  
Sunnukvældið KI 21.00



### Páll Finnur Páll

Hava konsert fyrri teimum ungu og forelskaðu í VERTSHÚSKJALLARANUM  
Hóskvældið KI 21.00.



J-kvæld: hóskvældið KI. 22-23 · J-dagur: fríggjadagin 16-19



**YERTSHÚSIÐ**  
hjá Restorff · tel 31 48 48  
HAR TRØLLINI HITTAST

Sosiolum 3/0300